

मुंबई मेट्रो रेल्वे मार्ग ८ (छत्रपती शिवाजी महाराज आंतरराष्ट्रीय विमानतळ ते नवी मुंबई आंतरराष्ट्रीय विमानतळ) या प्रकल्पाची अंमलबजावणी सार्वजनिक खाजगी भागीदारी तत्वावर (पीपीपी) करण्यास तत्त्वतः मंजुरी देण्याबाबत.....

महाराष्ट्र शासन

नगर विकास विभाग

शासन निर्णय क्रमांक: एमआरडी-३३२४/प्र.क्र.२६/नवि-७

मंत्रालय, मुंबई - ४०० ०३२

दिनांक : २७ जानेवारी, २०२५.

प्रस्तावना :-

मुंबई शहर व उपनगर व नवी मुंबई या शहरांच्या वाढत्या गरजांची पूर्तता करण्यासाठी तसेच या शहरांमध्ये स्थित छत्रपती शिवाजी महाराज आंतरराष्ट्रीय विमानतळ आणि नवी मुंबई आंतरराष्ट्रीय विमानतळ या विमानतळांच्या आजूबाजूच्या इतर प्रमुख आर्थिक विकास केंद्रांमुळे निर्माण होणारी भविष्यातील रहदारीची मागणी पूर्ण करण्यासाठी, राज्य शासनाने या विमानतळांशी आंतरजोडणी (interconnectivity) सुधारण्यात सक्रिय सहभाग घेतला आहे. आजूबाजूचे रस्ते आणि रेल्वे जाळे मजबूत करण्याचा मार्ग तसेच नवी मुंबईत कनेक्टिव्हिटीचे नवीन पर्याय विकसित करून शहरामध्ये तसेच मुंबई महानगर प्रदेशाच्या इतर भागांशी अखंड कनेक्टिव्हिटी सुनिश्चित करण्यासाठी छत्रपती शिवाजी महाराज आंतरराष्ट्रीय विमानतळ, मुंबई आणि नवी मुंबई आंतरराष्ट्रीय विमानतळ या दोन विमानतळांना मुंबई मेट्रो मार्ग-८ (सीएसएमआयए ते एनएमआयए) या मेट्रो रेल्वे मार्गाने जोडण्याचे राज्य शासनाचे नियोजन आहे. मा.मुख्य सचिव यांच्याकडे दिनांक २७ मे, २०२४ रोजी पार पडलेल्या बैठकीमध्ये मुंबई मेट्रो मार्ग-८ हा मुंबई विमानतळ ते नवी मुंबई विमानतळ असा अखंड मेट्रो मार्ग विकसित करावयाचा असल्यामुळे तसेच मेट्रो मार्ग-८ ची बहुतांश लांबी नवी मुंबई परिसरात येत असल्याने मुंबई मेट्रो लाईन-८ ची अंमलबजावणी अखंडपणे करावी व सदर प्रकल्पाची अंमलबजावणी पीपीपी मॉडेलवर करावी असे ठरविण्यात आले होते. त्यानुषंगाने सदरहू प्रकल्प लवकरात लवकर जनतेच्या सेवेसाठी उपलब्ध करून देण्याकरीता प्रकल्पाच्या उभारणीचे मॉडेल निश्चित करण्याची बाब शासनाच्या विचाराधीन होती.

शासन निर्णय :-

नियोजित मुंबई मेट्रो मार्ग-८ (छत्रपती शिवाजी महाराज आंतरराष्ट्रीय विमानतळ ते नवी मुंबई आंतरराष्ट्रीय विमानतळ) चे फायदे विचारात घेऊन सदर मेट्रो मार्गिकेची उभारणी करण्याच्या अनुषंगाने खालीलप्रमाणे शासन निर्णय घेण्यात येत आहे:

१. मुंबई मेट्रो मार्ग-८ या मेट्रो मार्गिकेमधील बहुतांश लांबी नवी मुंबई परिसरात असल्याने आणि आगामी नवी मुंबई आंतरराष्ट्रीय विमानतळ सिडको द्वारे विकसित केले जात असल्याने मुंबई मेट्रो मार्ग-८ (छत्रपती शिवाजी महाराज आंतरराष्ट्रीय विमानतळ ते नवी मुंबई आंतरराष्ट्रीय विमानतळ) हा प्रकल्प सार्वजनिक खाजगी भागीदारी तत्वावर उभारण्यास शासनाची तत्त्वतः मंजुरी देण्यात येत आहे.

२. मुंबई मेट्रो मार्ग-८ (सीएसएमआयए ते एनएमआयए) ही मार्गिका अखंड मार्गिका राबविण्यास तसेच यासाठी सविस्तर प्रकल्प अहवाल सिडकोमार्फत तयार करण्यास तत्वतः मंजूरी देण्यात येत आहे.
 ३. मुंबई महानगर प्रदेश विकास प्राधिकरणाने मुंबई मेट्रो मार्ग-८ प्रकल्पासंदर्भातील सुसाध्यता अहवाल व सविस्तर प्रकल्प अहवाल या संबंधीची प्राधिकरणाकडील माहिती व कागदपत्रे तात्काळ सिडकोकडे सुपूर्द करावीत.
 ४. सिडकोने मुंबई मेट्रो मार्ग-८ प्रकल्प उभारणीसंदर्भात केंद्र व राज्य शासनाने विहित केलेल्या कार्यपद्धतीचा अवलंब करून शासनाच्या मंजूरीस्तव प्रस्ताव तात्काळ सादर करण्याची कार्यवाही करावी.
- सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०१२७१६१६३०२९२५ असा आहे.

महाराष्ट्राचे राज्यपाल यांच्या आदेशानुसार व नावाने,

(विजय चौधरी)
सह सचिव, महाराष्ट्र शासन

प्रति,

१. मा. राज्यपाल, महाराष्ट्र राज्य, यांचे प्रधान सचिव, राजभवन, मुंबई.
२. मा. मुख्यमंत्री यांचे प्रधान सचिव, मंत्रालय, मुंबई ४०० ०३२.
३. मा. उपमुख्यमंत्री यांचे अपर मुख्य सचिव, मंत्रालय, मुंबई ४०० ०३२.
४. मा. मुख्य सचिव, महाराष्ट्र शासन, मंत्रालय, मुंबई ४०० ०३२.
५. मा. सचिव, शहरी विकास मंत्रालय, भारत सरकार, निर्माण भवन, नवी दिल्ली
६. अपर मुख्य सचिव, सार्वजनिक बांधकाम विभाग, मंत्रालय, मुंबई ४०० ०३२.
७. अपर मुख्य सचिव (महसूल), महसूल व वन विभाग, मंत्रालय, मुंबई ४०० ०३२.
८. अपर मुख्य सचिव, गृह विभाग, मंत्रालय, मुंबई ४०० ०३२.
९. अपर मुख्य सचिव (वित्त), वित्त विभाग, मंत्रालय, मुंबई ४०० ०३२.
१०. अपर मुख्य सचिव, नियोजन विभाग, मंत्रालय, मुंबई ४०० ०३२.
११. अपर मुख्य सचिव (नवि-१), नगर विकास विभाग, मंत्रालय, मुंबई ४०० ०३२.
१२. अपर मुख्य सचिव, गृहनिर्माण विभाग, मंत्रालय, मुंबई ४०० ०३२.
१३. प्रधान सचिव (परिवहन), गृह विभाग, मंत्रालय, मुंबई ४०० ०३२.
१४. प्रधान सचिव (नवि-२), नगर विकास विभाग, मंत्रालय, मुंबई ४०० ०३२.
१५. महानगर आयुक्त, मुंबई महानगर प्रदेश विकास प्राधिकरण, वांद्रे (पूर्व), मुंबई ४०० ०५१.
१६. आयुक्त, बृहन्मुंबई महानगरपालिका, मुंबई.
१७. व्यवस्थापकीय संचालक, मुंबई मेट्रो रेल कॉर्पोरेशन लि. मुंबई.
१८. उपाध्यक्ष तथा व्यवस्थापकीय संचालक, सिडको, नवी मुंबई
१९. विभागीय आयुक्त, कोकण विभाग, नवी मुंबई.
२०. पोलिस आयुक्त, मुंबई/ठाणे.
२१. सह पोलिस आयुक्त वाहतूक, मुंबई/ठाणे.

२२. महाव्यवस्थापक, मध्य रेल्वे, मुंबई.
२३. महाव्यवस्थापक, पश्चिम रेल्वे, मुंबई.
२४. संचालक, नगर रचना, मध्यवर्ती प्रशासकीय इमारत, पुणे.
२५. सह सचिव (नवि-१०), नगर विकास विभाग, मंत्रालय, मुंबई
२६. निवड नस्ती (नवि-७)